

टूरिज्म टूर – 2019

पर्यटन के विद्यार्थियों ने किया शैक्षणिक भ्रमण



छत्तीसगढ़ के मिनी गोवा का उठाया लुत्फ, प्राप्त की कई जानकारियाँ

रायपुर 16 जनवरी 2019 |मैट्स विश्वविद्यालय के कला एवं मानविकी अध्ययनशाला के अंतर्गत संचालित हिन्दी विभाग के विद्यार्थियों ने धमतरी जिले के गंगरेल बांध का शैक्षणिक भ्रमण कर अनेक जानकारियाँ प्राप्त कीं। विभागाध्यक्ष हिन्दी, डॉ. रेशमा अंसारी के अनुसार हिन्दी विभाग द्वारा बी.ए. ऑनर्स हिन्दी पत्रकारिता एवं पर्यटन का पाठ्यक्रम संचालित किया जा रहा है। पाठ्यक्रम के अंतर्गत विद्यार्थियों को राज्य व देश के विभिन्न पर्यटन स्थलों का भ्रमण कराया जाता है जिससे उन्हें व्यावहारिक ज्ञान प्राप्त हो सके एवं विद्यार्थी परियोजना बना सकें। इसी क्रम में विद्यार्थियों को महानदी पर बने गंगरेल बांध का शैक्षणिक भ्रमण कराया गया। बी.ए. तथा एम.ए. के विद्यार्थियों ने यहां गोवा की तर्ज पर निर्मित वाटर स्पोर्ट्स, एडवेंचर का लुत्फ

उठाया तथा माँ अंगार मोती मंदिर का दर्शन किया। विद्यार्थियों ने यहाँ पर्यटन से संबंधित सुविधाओं का अध्ययन कर अनेक महत्वपूर्ण जानकारियाँ प्राप्त की। शैक्षणिक भ्रमण में विभिन्न सेमेस्टर के विद्यार्थिगण एवं प्राध्यापक शामिल थे।

